

Ýangyn

Category: Goşgular, Kitapcy
написано kitapcy | 22 январь, 2025
Ýangyn ÝANGYN

Omaryň halyflyk eden döwründe
Ýangyn tutaşypdyr illeň birinde.

Ony hiç söndürip bolmaýarmyşyn,
Ot bar zady gowrup-ýalmaýarmyşyn.

Ýangyn haýbat berip gyzył diline,
Gabsapdyr bar zady oda-ýalyňa.

Haýygypdyr onuň badyny gören,
Daragtlaram, guşlaň höwürtgelerem

Ýalyn üçin şatlyk-keýp bolupdyr,
Oň deminden gara köýük bolupdyr.

Degmändir suwuňam hiç hili haýry,
Hökümdar bolmandyr ýangyndan gaýry.

Hiç zatdan jinnek deý görmän zowaly,
Dabyrapdyr Allaň gazaby ýaly.

Adamlar Omaryň ýanyňa baryp,
Kömek isläpdirliler boýnuny burup.

Hökümdara şeýle diýipdir olar:
«Bu ýangyny nädip dep etse bolar?»

Omar aýdan: «Üns beriň, bir zada,
Herki zadyň sebäbi bar dünýäde.

Daşdan gözlemäliň muň günäkärin,
Size köpden bəri syn edip ýörün.

Garyp-gasarlary gözden saldyňyz,

Şeýdibem, şu bela duçar bolduňyz...»

«Ýok, beýle däl.

ýarap olaň derdine,

Baýlygymyzdan ýoksullara berdig-ä!»

«Paýlanam bolsaňyz suw bilen nany,

Kemsidip berdiňiz garyp ynsany.

Her kim pes tutmasa niýetin, pälin,

Allaň gazabyna duşjagy mälim!» Goşgular